

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

پریس رلیز

۱۶ مارچ ۲۰۱۸

نئی دہلی

فسطائیت کے خلاف مضبوط ہوتے سیاسی اتحاد کی پاپولر فرنٹ نے کی تعریف

پاپولر فرنٹ آف انڈیا کے کالیکٹ میں منعقدہ مرکزی سیکریٹریٹ کے اجلاس نے یو پی اور بہار کے لوک سبھا انتخابی نتائج کو جم کر سراہا ہے۔ اجلاس نے کہا کہ ایس پی اور بی ایس پی جیسی علاقائی پارٹیوں کا ایک ساتھ کھڑا ہونا اپنے آپ میں ایک مثال ہے، جبکہ کانگریس اور لیفٹ پارٹیاں ایک ساتھ انتخابات میں حصہ لینے میں جھجک محسوس کر رہی ہیں۔ اس اتحاد نے یہ ثابت کر دیا ہے کہ اگر سیکولر پارٹیاں متحد ہونے کے لیے تیار ہیں تو بی جے پی کہیں کی نہیں رہے گی۔ گورکھپور جیسے ناقابل شکست قلعے میں بی جے پی کو ملی کراری شکست اس بات کی عکاسی کرتی ہے کہ عوام وزیر اعظم مودی اور وزیر اعلیٰ یوگی کی پالیسیوں سے کس قدر پریشان ہو چکے ہیں۔ اسی طرح بہار کے انتخابی نتائج بھی وزیر اعلیٰ نیتیش کمار کی موقع پرستانہ سیاست کے لیے کھلی تنبیہ ہے، جنہوں نے این ڈی اے سے ہاتھ ملا کر بہار کے عوام کو دھوکہ دیا، حالانکہ عوام نے بی جے پی کے خلاف ان کے سابقہ موقف کی وجہ سے ووٹ دے کر انہیں اقتدار تک پہنچایا تھا۔

اسٹیفن ہانگ کو خراج عقیدت

مرکزی سیکریٹریٹ کے اجلاس نے عالمی شہرت یافتہ سائنس دان اسٹیفن ہانگ کو خراج عقیدت پیش کیا، جو رواں مہینے کی ۱۴ تاریخ کو اس دنیا کو خیر باد کہہ گئے۔ جوانی کے ابتدائی سالوں میں ہی انہیں ایک ایسی بیماری لاحق ہو گئی تھی جس سے ان کا پورا جسم ہمیشہ کے لیے معذور ہو گیا۔ لیکن یہ معذوری انہیں اپنے خوابوں کو حقیقی روپ دینے سے نہیں روک سکی اور ان کی کھوج نے فزکس کی تھیوری میں ایک انقلاب برپا کر دیا۔ اجلاس نے اس بات کا اظہار کیا کہ ہانگ کی شکل میں دنیا نے نہ صرف ایک سائنس دان کو کھویا ہے جس نے انسانی دماغ کو روشنی دی، بلکہ وہ ایک ایسے انسان دوست شخص سے بھی محروم ہو گئی ہے جس نے امریکہ کے استعماری مظالم اور فلسطین میں صہیونی دخل اندازی کے خلاف اپنی آواز بلند کی۔

چیئر مین ای ابو بکر نے اجلاس کی صدارت کی۔

ڈاکٹر محمد شمعون

ڈائریکٹر، رابطہ عامہ

پاپولر فرنٹ آف انڈیا

مرکز، نئی دہلی